



KUNSILL LOKALI FGURA

126-128. 'KUNSILL LOKALI FGURA' TRIQ HOMPESCH, IL-FGURA FGR2015

TEL: 21 664000 email: fgura.lc@gov.mt

ID-DISA' LEGISLATURA

Minuti

Laqgħa tal-Kunsill Lokali Il-Fgura

Laqgħa Numru 25/2025

Data: L-Erbgħa 20 ta' Awwissu 2025

Ħin: 17:30hrs

Post: Kunsill Lokali Il-Fgura, 126-128. Triq Hompesch, Il-Fgura.

| | | |
|-----------|--|-------------|
| Preżenti: | Sur Clayton Portelli Cascun | Sindku |
| | Chev Darren Marmara | Viċi Sindku |
| | Sur Ray Deguara | Kunsillier |
| | Sur Mark Lombardo | Kunsillier |
| | Sa Josianne Scicluna | Kunsilliera |
| | Sur Izak Catania De Giovanni (17:37 hrs) | Kunsillier |
| | Dott Ryan Ellul | Kunsillier |
| | Sur Adrian Tanti | Kunsillier |

| | | |
|-----------|---------------------|------------|
| Skuzat/i: | Sur Charles Bonello | Kunsillier |
|-----------|---------------------|------------|

Assenti:

Gwenith Calleja

Segretarju Eżekuttiv

AGĠENDA

25.1 TALBIET TA' APOLOGIJA

25.2 MINUTI

25.3 PUNTI MQAJJMA MILL-MINUTI



KUNSILL LOKALI FGURA

25.4 KORRISPONDENZA

25.5 PLANNING AUTHORITY

25.6 MEMOS U KOMUNIKAZZJONI MID-DIPARTIMENT TAL-GVERN LOKALI

24.7 KOMUNIKAZZJONI MIS-SINDKU

25.8 MISTOQSIJIET

25.9 MOZZJONIJIET

25.10 TENDERS, QUOTATIONS, KUNTRATTI U OFFERTI

25.11 FINANZI

25.12 TRAFFIC MANAGEMENT

25.13 PROĠETTI, TOROQ U XOGHOLIJIET INFRASTRUTTURALI

25.14 PROGRESS TA' HIDMA MILL-MEMBRI TAL-KUNSILL

25.15 STAFF

25.16 PURCHASE REQUEST FORM

25.17 HLASIJIET

25.18 AĠĠORNAMENT

Il-laqgħa tal-Kunsill bdiet fil-17:30 bis-Sindku jrodd is-salib u rringrazzja lil min kien preżenti.

25.1 TALBIET TA' APOLOGIJA

25.1.1 Kien hemm talba waħda ta' apologija mingħand il-Kuns C Bonello. Il-Kunsill approva din it-talba.



KUNSILL LOKALI FGURA

25.2 MINUTI

25.2.1 Is-Sindku ressaq mozzjoni ref: **7221/25/9** 'Sabiex jiġu approvati l-minuti tal-laqgħa 24/2025 bid-data 23 ta' Lulju 2025.

Din kienet sekondata mill-Kuns R Deguara.

Il-mozzjoni għaddiet b'4 voti favur u 3 astenzjonijiet.

Is-Sindku talab li jitnizzlu l-ismijiet.

Favur – Is-Sindku, Kuns R Deguara, Kuns M Lombardo, Kuns R Ellul

Astenzjoni – Viċi Sindku, Kuns J Scicluna, Kuns A Tanti

25.3 PUNTI MQAJJMA MILL-MINUTI

25.3.1 Il-Viċi Sindku qara dikjarazzjoni ffirmata minnu, mill-Kuns J Scicluna u mill-Kuns A Tanti annessa bħala 'Dok A'. Is-Sindku qal li ser iressaq kontra dikjarazzjoni, filwaqt li staqsa lil membri tal-Kunsill min kien preżenti għall-laqgħa b'urgenza tal-Kunsill meta kien preżenti l-avukat tal-Kunsill. Il-Kuns R Deguara, il-Kuns M Lombardo, il-Kuns J Scicluna u l-Kuns A Tanti qalu li kienu preżenti. Is-Sindku staqsa jekk kien hemm xi hin li l-avukat semma kemm kien ser jiġi jiswa l-appell, fejn għal dan, kemm il-Kuns R Deguara kif ukoll il-Kuns M Lombardo wiegħbu fin-negattiv. Is-Sindku qal li min ser jinterrompi ser jitolbu biex johrog mill-kamra. Is-Sindku staqsa lill-Kuns J Scicluna fi x'hin semgħet lill-avukat tal-Kunsill jgħid li l-appell kien ser jiġi jiswa €2000. Il-Kuns A Tanti qal li għaddiet mozzjoni u l-Viċi Sindku qal li dak li qed jistaqsi s-Sindku m'għandux x'jaqsam. Is-Sindku qal li min ser jinterrompi, ser ikollu johrog barra mill-kamra.

Il-Kuns A Tanti, il-Viċi Sindku u l-Kuns J Scicluna hargu mill-kamra fil-17:35.

Is-Sindku talab sabiex tiġi sospiza l-laqgħa fil-17:35 minhabba li ntilef il-quorum.

Is-Sindku talab sabiex titkompli l-laqgħa fil-17:38.

Is-Sindku qal li li l-Viċi Sindku, il-Kuns J Scicluna u l-Kuns A Tanti telqu mill-laqgħa tal-Kunsill, imma reġa nqas il-quorum u ma lahqux għaddew għaxar minuti, għaldaqstant tistà titkompli l-laqgħa.

Is-Sindku qal li jixtieq risposta mingħand l-avukat tal-Kunsill u qara kontra dikjarazzjoni għal dak li qal il-Viċi Sindku annessa bħala 'Dok B'. Il-Kuns M Lombardo qal li din hija materja ta' natura sensittiva fuq post li kien ilu li nbena



KUNSILL LOKALI FGURA

snin u li l-Kunsill kien ser jitlef kollox li kieku l-appell ma ddaħħalx fil-hin. Is-Sindku qal li ta' l-inqas seta jintbagħat minn qabel fejn tigi msejha l-parti l-oħra li giet kwotata fid-dikjarazzjoni, u jkollu çans jiddefendi lilu nnifsu. Is-Sindku qal li jixtieq juri solidarjetà mal-avukat tal-Kunsill għax dan huwa ingust fil-konfront tiegħu. Il-kontra dikjarazzjoni giet iffirmata mill-Kuns R Deguara, Kuns M Lombardo, Kuns I Catania De Giovanni u Kuns R Ellul.

25.4 KORRISPONDENZA

25.4.1 Is-Sindku nforma l-kamra li l-Kunsill irċieva korrispondenza mingħand l-avukat ta' persuna li kellha inċident fi Vjal Kottoner u li għanda spejjeż kbar. Is-Sindku qal li fejn għamlet il-ħsara ma hemmx 'potholes' u li l-Kunsill ma jidholx fiha. Is-Sindku kompli jgħid li din il-persuna xtaqet li tiltaqa miegħu bl-avukat tagħha u għaldaqstant huwa talab lill-avukat tal-Kunsill sabiex ikun preżenti. Is-Sindku zied jgħid li l-avukat tal-Kunsill kien çar u qal li l-ligi tkopri lill-Kunsill Lokali fejn jidhlu 'potholes'. Huwa qal ukoll li l-avukat talab li ssir laqgħa ma' Infrastructure Malta rigward dan l-inċident fi Vjal Kottoner.

25.4.2 Is-Sindku qal li l-Kunsill irċieva korrispondenza mingħand persuna minhabba li qamet kwistjoni rigward il-passaġġ fil-mina ta' Bormla. Is-Sindku qal li s-swar huma tal-Gvern u li jaqsmu l-Fgura minn ma' Bormla. Is-Sindku zied jgħid li qallu li bħala Kunsill ser jittressaq dan l-ilment ukoll lejn il-Gvern Ċentrali u fehmu x'inhil-pozizzjoni tiegħu bħala Sindku. Huwa qal ukoll li l-Kunsill ser jistenna biex jiġi mifhum x'inhil-sitwazzjoni minn naħa tal-Gvern u kif jistgħu jemendaw għaliha. Il-Kuns M Lombardo qal li bħala Kunsill, snin ilu kien intalab biex jinfetaħ passaġġ u qal li jekk jinfetaħ fejn qed jiġi mitlub, ikun ta' periklu peress li huwa dizlivell u jegħreq meta tagħmel hafna xita. Il-Kuns M Lombardo qal ukoll li minhabba dan, biex isir passaġġ trid issir rampa. Is-Sindku qal li minn naħa tal-Kunsill għandha titressaq talba biex il-mina ssir sigura. Il-Kuns M Lombardo qal li jistgħu jittieħdu mizuri bħal 'traffic calming measures' u jsiru hafna affarijiet biex il-mina tkun sigura. Is-Sindku qal lis-Segretarju Eżekuttiv biex il-Kunsill jibgħat lil Infrastructure Malta u lil Transport Malta rigward dan.

25.4.3 Is-Sindku nforma l-kamra li l-Kunsill irċieva korrispondenza biex jieħu sehem fil-Premju Anzjanità Attiva 2025, fejn tkellem mal-Kuns R Deguara peress li huwa d-dekasteru nkarigat minnu hu, fejn huwa ppropona lis-Sur Frans Zammit. Is-Sindku qal li għalkemm kien fil-kumitat, is-Sur Zammit għadu jgħin u jithabat fil-kazin tal-banda, u għaldaqstant tkun xi haġa sabiħa li dan ir-raġel jiġi rikonoxxut għal Premju Anzjanità Attiva.

Il-Kuns R Deguara ressaq mozzjoni ref: **7222/25/9** 'Sabiex ninnominaw lis-Sur Frans Zammit (li qiegħed fil-kumitat ta' l-Għaqda Mużikali u Soċjali Madonna tal-Karmnu Fgura) għall-Anzjan tas-Sena 2025.'

Din kienet sekondata mis-Sindku.



KUNSILL LOKALI FGURA

Il-mozzjoni għaddiet nem con.

25.4.4 Is-Sindku nforma l-kamra li l-Kunsill irċieva korrisondenza minghand l-ghalliema li tagħmel il-klassijiet taż-Żumba fil-Kunsill Lokali, fejn infurmat li waqfet u mhux ser tkompli b'dawn il-klassijiet.

25.5 PLANNING AUTHORITY

25.5.1 Is-Sindku nforma l-kamra li huwa ta' mportanza li tissejjaħ 'press conference' fuq x'għamel il-Kunsill Lokali biex iwaqqaf jew jiġġieled kontra l-proġett ta' faċċata tal-Kunsill, fejn kien ir-razzett l-antik. Is-Sindku qal li din il-'press conference' għandha tinħareg fil-midja soċjali u tintbagħat lill-aħbarijiet.

Is-Sindku ressaq mozzjoni ref: **7223/25/9** 'Sabiex dan il-Kunsill isejjaħ press conference rigward l-iżvilupp li qed jiġi proponut minflok ir-razzett l-antik, fis-sala tal-Kunsill għal spiża ta' mhux aktar minn €150 hekk kif inhu anness.'

Din kienet sekondata mill-Kuns R Deguara.

Il-mozzjoni għaddiet nem con.

25.5.2 Is-Sindku nforma l-kamra li harget fil-midja soċjali l-aħbar tas-'supermarket' fi Triq id-Dejma, fejn tkellem mal-perit immedjatament biex bhala Kunsill jappella għax kien diġà 'objector' fuq il-proġett.

Is-Sindku ressaq mozzjoni ref: **7224/25/9** 'Sabiex dan il-Kunsill japprova l-budget ta' €5,000 għall-appell PC/00025/25 hekk kif inhu anness, kontra s-supermarket development.'

Din kienet sekondata mill-Kuns R Deguara.

Il-mozzjoni għaddiet nem con.

25.6 MEMOS U KOMUNIKAZZJONI MID-DIPARTIMENT TAL-GVERN LOKALI

25.6.1 Is-Sindku nforma l-kamra li l-Kunsill irċieva mid-Dipartiment li ser jiġu trasferiti €15,000 lill-Kunsill Lokali, b'rabta ma' l-iskema Attivitajiet Kulturali u Annwali 2025/2026, biex issir il-Mixgħela tas-sena d-dieħla.



KUNSILL LOKALI FGURA

25.6.2 Is-Sindku nforma l-kamra li l-Kunsill irċieva mingħand l-AKL biex tinxteghel il-faċċata tal-binja tal-Kunsill Lokali bil-vjola bejn il-25 u t-28 ta' Ottubru 2025 sabiex titqajjem kuxjenza dwar l-‘Intersex Awareness Day’.

Is-Sindku ressaq mozzjoni ref: **7225/25/9** ‘Sabiex dan il-Kunsill jipparteċipa fl-attività Illuminate Landmarks in Purple for Intersex Awareness bejn il-25 u t-28 ta' Ottubru 2025.’

Din kienet sekondata mill-Kuns R Deguara.

Il-mozzjoni għaddiet nem con.

25.6.3 Is-Sindku nforma l-kamra li l-Kunsill irċieva mingħand l-AKL fejn qed jistaqsu lill-Kunsilli Lokali fejn hemm defribillaturi tal-qalb li huma propjetà tal-Kunsill. Is-Sindku qal li ser jiġu mwiegħba lura li bħala Kunsill m'għandux, u li għaldaqstant ser jintalab biex jingieb wiehed minn naħa tal-Gvern u jitpogġa fil-Kunsill Lokali.

24.6.4 Is-Sindku nforma l-kamra li l-Kunsill irċieva mingħand l-AKL rigward informazzjoni mitluba fuq il-vann tal-Kunsill, li jintuza għat-trasport tal-anzjani. Is-Sindku qal li għet mghoddija din l-informazzjoni. Is-Sindku zied jgħid ukoll li l-vann kien involut f'incident zghir, fejn kien qieghed wieqaf minhabba ‘traffic lights’ u persuna baqgħet diehla fuq il-‘bumper’ ta’ wara. Is-Sindku qal li l-vann huwa inxurjat u x-xufier huwa wkoll inxurjat fuq il-vann. Huwa kompli jgħid li mtliet il-karta tal-‘bumper to bumper’ u li l-vann għandu xi grif però xorta waħda għadu jiffunzjona u jaħdem normali.

24.6.5 Is-Sindku nforma l-kamra li l-Kunsill irċieva minn naħa tad-Divizjoni biex jitwaħħlu tabelli sabiex jinholq għarfien dwar l-użu projbit tal-kannabis f'postijiet pubbliċi, peress li huwa biss permess f'postijiet privati.

Is-Sindku ressaq mozzjoni ref: **7226/25/9** ‘Sabiex dan il-Kunsill jaċċetta li jehlu tabelli biex jindikaw u joħolqu għarfien dwar l-użu projbit tal-kannabis, f'dawn il-postijiet pubbliċi: Pjazza Reggie Miller, Ġnien Patri Redent Gauci, Pjazza Ġorg Stevens u mad-dawra tal-iskola.’

Din kienet sekondata mill-Kuns R Deguara.

Il-mozzjoni għaddiet nem con.

25.7 KOMUNIKAZZJONI MIS-SINDKU

25.7.1 Is-Sindku nforma l-kamra li bejn it-12 u l-15 ta' Ottubru li ġej, sejjer Brussel flimkien mas-Sindki kollha u l-President tar-Regjun għal ‘Regions Open Week’. Is-Sindku qal li huwa ntitolat €300 għal kull gurnata, fejn minn dawk it-€300 fl-



KUNSILL LOKALI FGURA

ewwel gurnata trid tithallas ukoll il-lukanda, peress li t-titjira ser tithallas mir-Regjun.

Is-Sindku ressaq mozzjoni ref: **7227/25/9** 'Sabiex dan il-Kunsill japprova €900 skond il-Per Diem Allowance ghas-Sindku biex jattendi għal Regions Open Week ġewwa Brussel f'Ottubru li ġej mir-Regjun.

Din kienet sekondata mill-Kuns R Deguara.

Il-mozzjoni għaddiet nem con.

25.7.2 Is-Sindku nforma l-kamra li waqt sena leġislatura jridu jsiru l-hames snin li ġejjin sabiex ikun hemm 'overlapping' ta' sena leġislatura ma' oħra, fejn għaldaqstant irid isir il-progress ta' hidma għal hames snin li ġejjin, mill-2026 sa l-2030. Is-Sindku qara parti mil-liġi tal-Kunsilli Lokali annessa bħala 'Dok Ċ'.

Is-Sindku ressaq mozzjoni ref: **7228/25/9** 'Sabiex dan il-Kunsill jigbor pjan mill-kunsilliera kollha għal hidma tal-hames snin li ġejjin 2026-2030 hekk kif inhu mitlub mill-liġi Kap 363 paragrafu 59, sa mhux aktar tard mill-aħhar ta' Settembru 2025.'

Din kienet sekondata mill-Kuns R Deguara.

Il-mozzjoni għaddiet nem con.

25.7.3 Is-Sindku nforma l-kamra li giet riċevuta korrisondenza mingħand l-għaqda tal-librara fejn qed jitolbu zieda fis-salarju tagħhom. Is-Sindku qal li bħala Kunsill ma rċieva xejn, u għaldaqstant ma jistax iressaq mozzjoni fuq finanzi għal dawn il-haddiema jekk minn naħa tad-Dipartiment ma rċieva xejn. Is-Sindku qal li l-librara giet infurmata li ser tibqa tithallas b'mod normali kif kienet tithallas fix-xhur ta' qabel, u li qed jiġi ċċekkjat minn naħa tad-Divizjoni għall-Gvern Lokali sabiex jaraw jekk hux korretta.

25.7.4 Is-Sindku nforma l-kamra li fl-aħhar laqgħa tressqet mozzjoni biex jinxtraw l-'air conditions' ghas-sular tal-FSWS, u qal li kien hemm min ra l-kwotazzjonijiet għoljin, fejn għaldaqstant kellhom jingabru aktar kwotazzjonijiet. Is-Sindku qal li d-ditta tal-'air condition' tal-irhas kwotazzjoni hija differenti minn dawk li diġà nixtraw fil-passat.

Is-Sindku ressaq mozzjoni ref: **7229/25/9** 'Sabiex dan il-Kunsill japprova l-irhas kwotazzjoni annessa, dik ta' €3,942 biex jinxtraw 3 air conditions ghas-sular tal-FSWS.'

Din kienet sekondata mill-Kuns R Deguara.



KUNSILL LOKALI FGURA

Il-mozzjoni għaddiet nem con.

25.7.5 Is-Sindku nforma l-kamra li giet ricevuta korrisondenza minhabba l-vaċċin tal-influenza, fejn offrew li jigu xi infermiera fil-Kunsill Lokali sabiex jagħtu l-vaċċin. Is-Sindku qal l-aħjar issir nhar ta' Tlieta meta jkun hemm id-Day Centre tal-anzjani, fejn anke tkun tistà tintuża l-klassi.

Is-Sindku ressaq mozzjoni ref: **7230/25/9** 'Sabiex dan il-Kunsill japplika għal Professional Influenza Vaccination Services for Local Councils.'

Din kienet sekondata mill-Kuns R Deguara.

Il-mozzjoni għaddiet nem con.

25.7.6 Is-Sindku nforma l-kamra li r-Regjun hareg skema finanzjarja ta' €5000 għall-Kunsilli Lokali, fejn gie mitlub li jitressaq proġett. Is-Sindku qal li jixtieq jagħmel xi haġa li tibqa. u għaldaqstant jixtieq jiġbor l-istorja tal-Fgura f' dokumentarju professjonali fuq l-inhawi tal-Foss.

Is-Sindku ressaq mozzjoni ref: **7231/25/9** 'Sabiex dan il-Kunsill ihejji proġett ta' dokumentarju fuq l-inhawi tal-Foss għall-iskema CIR/RegjunPort16/2025, dan għall-irhas spiża ta' mhux aktar mill-kwotazzjoni annessa ta' €4,897.'

Din kienet sekondata mill-Kuns R Deguara.

Il-mozzjoni għaddiet nem con.

25.8 MISTOQSIJET

25.8.1 Ma tqajjem l-ebda punt f'dan ir-rigward.

25.9 MOZZJONIJIET

25.9.1 Ma tqajjem l-ebda punt f'dan ir-rigward.

25.10 TENDERS, QUOTATIONS, KUNTRATTI U OFFERTI

25.10.1 Is-Sindku nforma l-kamra li t-tenderer prezenti tal-Kunsill mhux ser ikompli, peress li sab xogħol li ma jippermettilux li johloq



KUNSILL LOKALI FGURA

it-tenders minhabba kunflitt. Is-Sindku qal li ghaldaqstant ser jingabru l-kwotazzjonijiet ghal tenderer ġdid.

25.11 FINANZI

25.11.1 Ma tqajjem l-ebda punt f'dan ir-rigward.

25.12 TRAFFIC MANAGEMENT

25.12.1 Il-Kuns M Lombardo staqsa lis-Sindku rigward il-'one ways'. Is-Sindku wiegeb li Infrastructure Malta irċevew l-approvazzjoni minn Transport Malta u ser jibdeu jibgħatu t-'traffic management' kollu tal-aħħar sena, u ghaldaqstant ser jibdeu jinbidlu hafna 'one ways' permanenti li kienu ġew decizi bhala Kunsill.

25.13 PROĠETTI, TOROQ U XOGHOLIJIET INFRASTRUTTURALI

25.13.1 Is-Sindku nforma l-kamra li l-Kunsill irċieva minn naha tal-Planning Authority rigward Triq A.M. Valperga, fejn qal li ser jibda x-xoghol fil-parti t'isfel ma' Triq ir-Rihan fejn taghlaq it-triq, però ghad m'ghandux id-data ta' meta ser jibda. Is-Sindku qal li minn naha tal-Planning Authority jinsab kollox tajjeb fejn dawn marru jimmarkaw il-livelli tal-bankini u tat-tarmak, u li jonqos huwa li l-Kunsill jirċievi minghand Infrastructure Malta rigward meta ser jibda x-xoghol. Is-Sindku qal li jixtieq jirringrazzja lil Infrastructure Malta peress li fl-aħħar sena saru hdax-il triq, filwaqt li rringrazzja wkoll lir-residenti talli jifhmu s-sitwazzjoni.

25.13.2 Is-Sindku nforma l-kamra li l-Kunsill irċieva minghand il-Water Services Corporation li mill-25 ta' Awwissu 2025 ser ikunu qed isiru xi xogholijiet mar-'roundabout' ta' Triq id-Dejma ma' Triq il-Karmnu, biswit is-sit ta' kostruzzjoni tal-Housing Authority.

25.14 PROGRESS TA' HIDMA MILL-MEMBRI TAL-KUNSILL

25.14.1 Is-Sindku stieden lill-Kuns R Deguara sabiex jaghmel l-intervent tieghu. Il-Kuns R Deguara qal li fir-rigward tal-harga tal-'cruise' li saret fil-Port, kull min attenda ha pjaċir hafna u rnexxiet peress li t-temp kien tajjeb, fejn kienet ta' nteress ukoll ghax saret spjega tajba hafna mill-kaptan.

25.14.2 Il-Kuns R Deguara ressaq mozzjoni ref: 7232/25/9 'Sabiex isir party tal-Milied nhar it-Tlieta 16 ta' Dicembru 2025 ghal dawk



KUNSILL LOKALI FGURA

li jattendu d-Day Centre u dawk li jigu regolari għall-ħruġ tal-Kunsill għas-somma ta' mhux aktar minn €4,900.'

Din kienet sekondata mis-Sindku.

Il-mozzjoni għaddiet nem con.

25.14.3 Is-Sindku stieden lill-Kuns I Catania De Giovanni sabiex jagħmel l-intervent tiegħu. Il-Kuns I Catania De Giovanni qal li fethu l-applikazzjonijiet għall-kors tat-3D printing però minhabba r-raguni li kien hemm ftit applikanti, gie deċiż li l-kors jigi pospost għal Settembru, fejn min hu nteressat għadu fiċ-ċans li japplika.

25.14.4 Il-Kuns I Catania De Giovanni qal li ser issir laqgħa mal-kumpanija tal-'app' tal-Figura.

25.15 STAFF

25.15.1 Is-Sindku nforma l-kamra li kien hemm perjodu fejn is-Segretarju Eżekuttiv prezenti ma setgħetx tokkupa l-kariga minhabba raġunijiet ta' saħħa, u għaldaqstant kienet dahlet l-ex Deputat Segretarju minflokha, fejn kienet għamlet perjodu li fih okkupat il-kariga tas-Segretarju Eżekuttiv.

Is-Sindku ressaq mozzjoni ref: **7233/25/9** 'Sabiex dan il-Kunsill japprova l-performance bonus ta' 14% pro rata lis-Sa Ritienne Bonnici ex Deputat Segretarju, li assumiet l-irwol fin-nuqqas tas-Segretarju Eżekuttiv li kienet nieqsa minhabba raġunijiet ta' saħħa, bejn Novembru / Diċembru 2024 ta' xahar u 4 t'ijiem.'

Din kienet sekondata mill-Kuns R Deguara.

Il-mozzjoni għaddiet nem con.

25.15.2 Is-Sindku nforma l-kamra li wiehed mill-ħaddiema tal-Kunsill li kien għadu kif gie mpjegat, iddeċieda li jtemm il-hidma tiegħu fi hdan il-Kunsill. Is-Sindku qal li minn naħa tal-Kunsill, ma tkompliex il-proċess sabiex tiġi mpjegata persuna oħra minflok fi skala 15, peress li intbagħat haddiem ġdid biex jaħdem fil-Kunsill Lokali minn naħa tal-Community Workers Scheme.

25.16 PURCHASE REQUEST FORM

25.16.1 Is-Sindku ressaq mozzjoni ref: **7234/25/9** 'Sabiex jigu approvati PRFPO għall-laqgħa tal-Kunsill ta' Awwissu 2025 kif inhu anness.'



KUNSILL LOKALI FGURA

Din kienet sekondata mill-Kuns R Deguara.

Il-mozzjoni għaddiet nem con.

25.17 HLASIJET

25.17.1 Is-Sindku ressaq mozzjoni ref: **7235/25/9** 'Sabiex jigu approvati l-lista tal-ħlasijiet minn 16/07/2025 sa 13/08/2025 kif inhu anness.'

Din kienet sekondata mill-Kuns R Deguara.

Il-mozzjoni għaddiet nem con.

25.18 AĠĠORNAMENT

25.18.1 Il-laqgħa ntemmet fis-18:23 hrs.

Il-laqgħa giet aġġornata għal nhar l-Erbgħa 17 ta' Settembru, 2025 fil-17:30hrs.

Is-Sur Clayton Cascun Portelli
Sindku

Is-Sa Gwenith Calleja
Segretarju Ezekuttiv

Data: 20 ta' Awwissu, 2025

Data: 20 t'Awissu 2025

9. 3.

Dikjarazzjoni

Aħna hawn taħt iffirmati qegħdin inresqu l-fatti li bi żvista jew apposta ġew injorati bl-iskop li tibtgħat stampa b'ohra u anke tiskura l-pożizzjoni tagħna.

S-sottoskritti qegħdin jagħmlu referenza fuq talba għall-appell mal-Planning Authority fuq applikazzjoni PA/04084/22. Dan wara li s-Sindku sejjah laqgħa ufficjali tal-Kunsill bl-avukat appuntat li kien prezenti. Waqt din il-laqgħa l-avukat informa lill-Kunsill li l-ispjaha kellha tkun ta' mhux aktar minn €2000. L-għada mbagħad permezz ta' email il-Kunsilliera ġew infurmati li l-ispjiza zdieget b'€1,550 aktar.

Kien hawnhekk li aħna t-tliet Kunsilliera staqsejna lis-Sindku u s-Segretarja Ezekuttiv sabiex jgħatuna iktar dettalji (break down) punt, punt tal-ispejjeż involuti. Fl-ebda hin ma ddikjarajna li ma naqblux mal-kontenut u cioe' li l-Kunsill jappella. Il-Kunsilliera Josianne Scicluna u Adrian Tanti kienu prezenti fil-laqgħa b'urgenza u ivvutaw favur.

Aħna nifmu li l-flus tal-kunsill huma pubbliċi u rridu nagħtu rendikont għal kull centeżmu li jintnefaq. Altru milli aħna m'għandniex l-interess tal-lokal. L-intenzjoni tagħna hija wahda ġenwina sabiex kull kunsillier jingħatha l-informazzjoni kollha kif mitlub mil-liġi tal-Kunsilli Lokali.

Għalhekk, is-Sindku anke jekk ihossu skomdu, minflok imur fuq Facebook u jitteġja l-Kunsilliera kollha u waqt il-laqgħa tal-Kunsill isemmi lill-kunsilliera kollha u halla barra lilna t-tlieta għandu jkun ġust, jgħid il-fatti u jirratifika l-pożizzjoni tiegħu.

Dan huwa ingust fil-konfront tagħna sabiex inaqqas il-fiducja tagħna minn mar-residenti u għalhekk qegħdin nitolbu rimedju.


Darren Marmara
V/ Sindku



Josianne Scicluna
Kunsilliera



Adrian Tanti
Kunsillier



Konta dikjarazzjon ta dak li għall ^{b. 4.}

il-Urci Smedu fejn qed jinfexxi.

Urci-dikjarazzjon li resaq illum zo ta Anasso
2023 fejn stabu il-kollegi Sa Jerome

Sacilma gallet li laulest gallet li

distress appal ta infexxi għall il-urci

Smedu jura €2000 ewro, nitkeq

mhala ukoll li is. Sa Sacilma kienet tawt
iurament li tawt ta 2000 jura pajunt

ta laulest għall nitkeq ta il-urci

Smedu ke liqas sek isqisi għall jura

Jura il-pajunt u mhala iurament Sa

il-għajra tal-lura bira jistqis elin

il-misjura għor man medd liqas

pretendit ta għat-għat ta-lura jura

u nitkeq bira mingħajr inqas għat abbatu
il-urci ta-lura hekk Pasquale M.M.

C.

Calleja Gwenith at Fgura Local Council

Subject:

Pjan ta' Hdima għall-5 snin li gejjien

Ligi
E

[https://legislation.mt/eli/cap/363/mlt/Pg 36 Kap59](https://legislation.mt/eli/cap/363/mlt/Pg%2036%20Kap59)

59.(1) Fi tmiem l-ewwel sena tal-kariga tiegħu, Kunsill Lokali għandu jhejji u jiddiskuti Pjan ta' Hidma li jkopri hames snin dwar it-tħaddim, il-progetti u l-finanzi tal-Kunsill Lokali sabiex jipprovdu qafas għall-budgets annwali tal-Kunsill Lokali.

(2) Il-Kunsill għandu jirrevedi jew jikkonferma l-pjan ta' hames snin kull sena fil-waqt li jkunu qed jiddiskuti l-budget annwali tiegħu.

(3) Kopji tal-pjanijiet tax-xogħol u tal-finanzi u r-reviżjonijiet tagħhom, għandhom jintbagħtu mis-Segretarju Eżekuttiv lill-Ministru u lill-Ministru responsabbli għall-finanzi fi żmien gimgħatejn mill-approvazzjoni tagħhom mill-Kunsill.

Gwenith Calleja

Executive Secretary
Fgura Local Council
Port Regional Council

t +356 21664000 e fgura.lc@gov.mt
gov.mt | publicservice.gov.mt | fb.com/servizzpubbliku

For any enquiries, please contact the Public Service Helpline before 18:00 hours on weekdays.

126/128, TRIQ HI

